

வில்லியனார் தொகுதியில் 300 பயனாளிகளுக்கு

முதியோர் உதவித்தொகை ஆணை!

புதுவை எதிர்க்கட்சித் தலைவர் இரா. சிவா வழங்கினார் !

புதுச்சேரி, அக். 9 - புதுச்சேரி அரசின் மகளிர் மற்றும் குழந்தைகள் மேம்பாட்டுத் துறை மூலம் மாநிலம் முழுவதும் முதியோர், கைம்பெண், முதிர்கன்னிகள், கணவரால் கைவிடப்பட்டோர், திருநங்கைகள் என 10 ஆயிரம் பேருக்கு உதவித் தொகை வழங்கப்படும் என்று அறிவிக்கப்பட்டு, கடந்த மாதம் 18-ஆம் தேதி முதல்வர் அவர்களால் இத்திட்டம் தொடங்கி வைக்கப்பட்டது.

அதனைத் தொடர்ந்து வில்லியனார் சட்டமன்றத் தொகுதியில் புதுச்சேரி அரசின் மகளிர் மற்றும் குழந்தைகள் மேம்பாட்டுத் துறை மூலம் முதியோர், கைம்பெண், கணவரால் கைவிடப்பட்டோர், முதிர்கன்னிகள், திருநங்கைகள் ஆகியோர் என 300 பயனாளிகளுக்கு உதவித் தொகைக்கான ஆணை வழங்கும் நிகழ்ச்சி இன்று வில்லியனார் சண்முகா திருமண நிலையத்தில் நடந்தது.

இந்த நிகழ்ச்சியில், தொகுதி சட்டமன்ற உறுப்பினரும், எதிர்க்கட்சித் தலைவருமான இரா.சிவா கலந்துகொண்டு, பயனாளிகளுக்கு அரசின் உதவித் தொகைக்கான ஆணையை வழங்கினார்.



இதில், மகளிர் மற்றும் மேம்பாட்டுத் துறை அதிகாரிகள் மற்றும் தி.மு.க. தொகுதி செயலாளர் மணிகண்டன், பொதுக்குழு உறுப்பினர்கள் ராமசாமி, செல்வநாதன், தர்மராஜ், இலக்கிய அணி அமைப்பாளர் சீனு, மோகன் தாசு, வந்தக அணி அமைப்பாளர் ரமணன், ஆதிதிராவிடர் நலக்குழு அமைப்பாளர் செல்வநாதன், விவசாய அணி அமைப்பாளர் குலசேகரன், சிறுபான்மையினர் நல உரிமைப் பிரிவு அமைப்பாளர் ஹாலித், தொழுச்

தலைவர் அங்காளன், ஆதிதிராவிடர் நலக்குழுத் துணைத் தலைவர் கதிர்வன், துணை அமைப்பாளர்கள் சரவணன், காசிநாதன், ராமதாஸ், கோபி, காளி, தொகுதி அமைத்தலைவர் ஜலால் ஹனீப், துணைச் செயலாளர்கள் ஜெகன்மோகன், அரிகிருஷ்ணன், தொகுதி செயற்குழு உறுப்பினர் ஏழுமலை, பொருளாளர் கந்தசாமி, கிளைக் கழக நிர்வாகிகள் சபரிநாதன், ராஜி, ரபீக், முத்துப்பாண்டி, பாண்டியன், பாலசுரு, சுரேஷ்,

கமால் பாஷா, ரஜினி முருகன், அன்பு, வாசு, அன்பு நிதி, தட்சிணாமூர்த்தி, கலியமூர்த்தி, மோகன், ராஜேந்திரன், வரதராஜன், அருள்மணி, சேகர், வேல் முருகன், ஜீவா, ராமஜெயம், கார்த்திகேயன், ராஜா முகமது, மனோகர், ரகு, ராஜேஷ், கோவிந்தராஜ், அஞ்சப் பூலி, காளி தாஸ், தாமஸ், கோதண்டம், அசாப், கோபி, அருண், ஏழுமலை, ஸ்ரீராம், செல்வம், பூஜேஷ், விந்தியன் ஆகியோர் கலந்து கொண்டனர்.



கள்ளக்குறிச்சி மாவட்டம், மாதவச்சேரி மற்றும் பாலாராம்பட்டு ஆகிய ஊராட்சிகளில் 'உங்களுடன் எல்லாவித' சிறப்பு திட்ட முகாமில் வாட்கு மாவட்டக் கழகச் செயலாளரும், சங்கராபுரம் தொகுதி சட்டமன்ற உறுப்பினருமான தா.உதயசூரியன் சிறப்பு அழைப்பாளராக கலந்துகொண்டு தலைமை தாங்கி முகாமை தொடங்கி வைத்து பொதுமக்களிடமிருந்து கோரிக்கை மனுக்களை பெற்றார், இம்முகாமில் குழு தலைவர் அலமேலு ஆறுமுகம், மாவட்ட துணை செயலாளர் வாணியந்தல் ஆறுமுகம், ஒன்றிய செயலாளர் வழக்கறிஞர் அரவிந்தன் மற்றும் பல்வேறு துறை சார்ந்த அரசு உயர் அதிகாரிகள், அலுவலர்கள், கழக நிர்வாகிகள், உள்ளாட்சி பிரதிநிதிகள், பொதுமக்கள், மனுதாரர்கள், பயனாளிகள் என ஏராளமானோர் கலந்துகொண்டனர்.

33 ஆம் ஆண்டு நினைவு தினம்

முன்னாள் ஒருங்கிணைந்த மதுரை மாவட்ட
தி.மு.க.அவைத்தலைவர்

09.10.2025



திரு.R.கோபால்சாமி

அவர்களின் நினைவுகளுக்கு உணர்வுகூடுகிறோம்...

திரு. கோ.சுளபதி MLA.

மதுரை வடக்கு சட்டமன்ற தொகுதி

செயலாளர் ~ மதுரை மாநகர் மாவட்ட தி.மு.க.

‘திராவிட மாடல்’ அரசைப் பாராட்டும் ஐ.நா. அவையும் - உலக வங்கியும்!

இந்தியப் பொருளாதாரம் வீழ்ச்சி அடைந்து கொண்டிருக்கிறது. பல்வேறு புள்ளிவிவரங்கள் இதனை உறுதிப்படுத்துகின்றன. அதிக வருமானம் உடைய பிரிவினர் கடந்த 8 ஆண்டுகளில் 6 இலட்சம் பேர் இந்தியாவை விட்டு வெளியேறி விட்டனர். வெளியேறிவிட்டார்கள் என்றால் இங்கே முதலீடு செய்த பணத்தை, பல இலட்சம் கோடிக்கொண்டு சென்று விட்டார்கள். இந்தியாவின் ஏற்றுமதி குறைந்து கொண்டு வருகிறது. இறக்குமதியும் குறைந்து கொண்டே வருகிறது. பொருளாதார உற்பத்தி முறையில் தனியார் புதுந்து தனியார் இலாபம் பெறுவதற்காகத்தான் ஒன்றிய அரசு நேரடியாகவோ மறைமுகமாகவோ வேலை செய்து கொண்டிருக்கிறது.

இதற்கு நேர் மாறாக பெரியார் அண்ணா கலைஞரின் கொள்கை வாரிசான முத்துவேல் கருணாநிதி ஸ்டாலின் தலைமையிலான திராவிட மாடல் அரசை ஐ.நா.வும் உலக வங்கியும் இந்தியாவின் பிரபல பத்திரிகைகளும் ஒன்றிய அரசும் ஒன்றிய அரசு அமைத்த குழுக்களும் மனதார வாழ்த்தி பாராட்டி வருகின்றன..

தமிழ்நாடு அரசை நிதிக்குழு பாராட்டியது

டாக்டர் அரவிந்த் பனகாரியா தலைமையில் 16வது நிதிக்குழு தமிழ்நாடு வந்தபோது நமது கோரிக்கைகள் அனைத்தும் முன்வைக்கப்பட்டன. அவற்றில் மாநிலங்களுக்கான நிதிப் பகிர்வை 50 சதவிகிதமாக அதிகரித்தல், நிதிப் பகிர்வுக்கு முற்போக்கான கணக்கீட்டு முறையை பின்பற்றத்தல், மாநிலங்களின் செயல்திறனுக்கு உரிய நிதிப் பகிர்வு அளித்தல் போன்ற கோரிக்கை முன்வைக்கப்பட்டன. தமிழ்நாட்டின் அறிக்கை குறித்து ஆணையம் தனது மனமார்த்த பாராட்டுகளைத் தெரிவித்துள்ளது.

தமிழ்நாடு முதலமைச்சர் திராவிடல் மாடல் நாயகன் கழகத் தலைவர் அவர்களின் நிர்வாகத் திறன் மேன்மையை ஐ.நா. அமைப்பும், ஒன்றிய அரசின் நிறுவனங்களும் பாராட்டியுள்ளன. தமிழ்நாடு இந்திய நாட்டிற்கே வழிகாட்டும் வகையில் முன்னணி மாநிலமாக திகழ்வதாக அதில் கூறப்பட்டுள்ளது. தமிழ்நாடு முதலமைச்சராக கழகத் தலைவர் அவர்கள் 2021 மே மாதம் 7ஆம் நாள் பொறுப்பேற்றது முதல் நிறைவேற்றி வரும் புதுமையான, புரட்சிகரமான திட்டங்களால் தமிழ்நாடு மிகக் குறுகிய காலத்தில் பல வெற்றிகளை பெற்று சாதனைகள் புரிந்து தேசிய அளவில் முதல் இடம் என்னும் பெருமையை நிலைநாட்டியுள்ளது.

‘இந்தியா டுடே ஆங்கில இதழ்’ ஒன்றின் இயக்குநர் கூறுகையில், “இந்தியா முழுவதும் உள்ள அனைத்து மாநிலங்களின் செயல்பாடுகளை கணித்ததாகவும், அதில் ஒட்டு மொத்த செயல் திறனிலும் சிறந்து விளங்கும் பெரிய மாநிலமாக தமிழ்நாடு தேர்வு செய்யப்பட்டுள்ளதாகவும்” குறிப்பிட்டிருந்தார்.

முதலமைச்சர், “இந்த கடிதத்தைப் படித்தபோது எனது மகிழ்ச்சிக்கு அளவே இல்லை; இது தனிப்பட்ட எனக்கு கிடைத்த பெருமை அல்ல. ஒட்டுமொத்தமாக தமிழ்நாட்டு மக்களுக்குக் கிடைத்த பெருமையாகும். தமிழ்நாட்டிற்கு கிடைத்த சிறப்பாகும்” என்று 29.11.2021 அன்று சென்னையில் நடந்த விருது வழங்கும் விழாவில் குறிப்பிட்டார்.

முதலமைச்சர் அவர்கள் கோயம்புத்தூர், கொடிசியா வளாகத்தில் 23.11.2021 அன்று நடந்த முதலீட்டாளர்களின் முதல் முகவரி - தமிழ்நாடு மாநாட்டில், ‘தொழில் நிறுவனங்கள் நம் மாநிலத்தில் முதலீடு செய்வதற்கு ‘நிலம்’ கையிருப்பு மிகப்பெரிய பாங்காற்றுகிறது. அண்மையில் வெளிவந்த ஒன்றிய அரசினுடைய மாநிலங்களுக்கான IPRS தரவரிசையில் தமிழ்நாடு முதலிடம் வகிப்பதாக அறிவித்திருக்கிறது. இது நமக்கெல்லாம் பெருமை. நாம் ஒரு டிரில்லியன் டாலர் பொருளாதாரம் என்ற லட்சிய இலக்கினை அடைவது வெகு தொலைவில் இல்லை என்ற நம்பிக்கையை எல்லோருக்கும் அளித்துக் கொண்டிருக்கிறது’ என்று பெருமிதத்துடன் குறிப்பிட்டார்.

ஆங்கில இதழ் 2020 ஆய்வறிக்கையில், 2021 மே மாதம் முதல்வர் ஆக தளபதி அவர்கள் பொறுப்பேற்பதற்கு முன் தமிழ்நாட்டில் இருந்த முந்தைய ஆட்சியில் தமிழ்நாடு எந்த அளவில் பின்தங்கி இருந்தது என்பதை 7.12.2020 நாளிட்ட, ‘ஆங்கில இதழ் ஆய்வு அறிக்கை’ புள்ளிவிவரங்களோடு தெளிவுபடுத்தி இருந்தது. இந்திய அளவில் 20 மாநிலங்களை ஆய்வு செய்து வெளியிடப்பட்ட அந்த அறிக்கையில் தமிழ்நாடு,

அ.தி.மு.க. ஆட்சியின் அவல நிலை!

உள்கட்டமைப்பில் 20வது இடம் - கடைசி இடம், ஐந்து ஆண்டுகளின் செயல்பாட்டில் 19வது இடம், விவசாயத்தில் 19வது இடம், சுற்றுலாவில் 18வது இடம், உள்ளடக்கிய வளர்ச்சியில் 18வது இடம், தொழில் முனைவோர் முன்னேற்றத்தில் 14வது இடம், ஆட்சி நிர்வாகத்தில் 12வது இடம், தூய்மையில் 12வது இடம், சுகாதாரத்தில் 11வது இடம், கல்வியில் 8வது இடம் என அன்று நிலவிய தமிழ்நாட்டின் அபிவிருத்தி ஆட்சியின் அவல நிலையை படம் பிடித்துக் காட்டி உள்ளது ‘இந்தியா டுடே’ ஆய்வறிக்கை.



‘திராவிட மாடல்’ ஆட்சியில்

நீடித்த - நிலையான வளர்ச்சி!

2023-24 ஆம் ஆண்டிற்கான, ஒன்றிய அரசின் நிதி ஆயோக் அமைப்பு திராவிட மாடல் ஆட்சியில் நீடித்த நிலையான வளர்ச்சி குறியீடுகள் குறித்த நான்காவது ஆய்வறிக்கையை 2024, ஆகஸ்ட் மாதம் வெளியிட்டது. அந்த அறிக்கையில், திராவிட மாடல் ஆட்சி தொலைநோக்கு சிந்தனைகளுடன் செயல்படுத்தி வரும் சீரிய திட்டங்களால் வறுமை ஒழிப்பில் தமிழ்நாடு இந்தியாவிலேயே முதலிடம் பெற்றுச் சிறந்த மாநிலமாக திகழ்கிறது என்று பாராட்டி உள்ளது. இந்திய ரிசர்வ் வங்கியின் 2023-24 ஆம் ஆண்டிற்கான வளர்ச்சி குறித்த ஆய்வேடு மனித வளங்களை வளர்ப்பதில் மகாராஷ்டிரா, குஜராத் மாநிலங்களைவிட தமிழ்நாடு முன்னேற்றம் கண்டு இந்தியாவில் முதலிடம் பெற்றுச் சாதனை படைத்துள்ளது என்று பாராட்டி உள்ளது. ஒன்றிய அரசின் நியாயத் நிறுவனம் ஜவுளி துணிகள் ஏற்றுமதி குறித்து 2022-23 ஆம் ஆண்டிற்கான ஆய்வறிக்கையில் தேசிய அளவில் ஏற்றுமதி செய்யப்பட்ட மாதத் ஜவுளி துணிகளின் மதிப்பில் தமிழ்நாடு ஏறத்தாழ நான்கில் ஒரு பங்கினை, அதாவது, 22.58 சதவீத துணிகளை ஏற்றுமதி செய்து தமிழ்நாடு இந்தியாவில் முதலிடம் பெற்றுள்ளது என்று பாராட்டி உள்ளது.

சைதை சாதிக்க

தலைமைக் கழக
பேச்சாளர்



2022-23 ஆம் ஆண்டிற்கான தேசிய இறக்குமதி, ஏற்றுமதி வர்த்தக ஆண்டாய்வு பதிவுகள் குறித்த அறிக்கையில், தமிழ்நாடு மட்டும் 5.30 பில்லியன் அமெரிக்க டாலர் மதிப்புடைய ஆயத்த ஆடைகளை ஏற்றுமதி செய்து இந்தியாவில் முதலிடம் பெற்றுள்ளது என்றும் அறிவித்து முதல்வர் மு.க.ஸ்டாலினின் முத்திரைத் திட்டங்களில் ஒன்று புதுமைப்பெண் திட்டம், அரசு பள்ளிகளிலும், அரசு உதவி பெறும் பள்ளிகளிலும் படித்து உயர்கல்வியில் சேரும் மகளிருக்கு மாதம் ரூ.1000 வழங்கும் புதுமைப்பெண் திட்டத்தினால் கல்லூரிகளில் சேரும் மாணவியர் எண்ணிக்கை 34 சதவீதம் அதிகரித்துள்ளது என மாநில திட்டக்குழு தனது ஆய்வினாலும் தெரிவித்துள்ளது.

நாடாளுமன்றத்தில் ஒன்றிய நிதி அமைச்சர் 31.1.2025 அன்று 2024-25 ஆம் ஆண்டிற்கான பொருளாதார ஆய்வறிக்கை வெளியிடப்பட்டது. அதில், தோல் பொருட்கள் உற்பத்தி துறையில் 2 லட்சத்திற்கும் மேற்பட்ட வேலைவாய்ப்புகளை உருவாக்கியுள்ளதாகவும் ஆய்வில் தெரிய வந்துள்ளது” என்று குறிப்பிடப்பட்டுள்ளது. முதல்வர் மு.க.ஸ்டாலினின் திராவிட மாடல் ஆட்சியில் மக்களைத் தேடி மருத்துவம் திட்டத்திற்கு 2024 ஆம் ஆண்டிற்கான ஐக்கிய நாடுகள் 79வது பொதுச்சபையில் சர்வதேச பணிமுனைப்பு குழு விருது United Nation Interagency Task Force Award 25.9.2024 அன்று அறிவிக்கப்பட்டு வழங்கப்பட்டது. 2024-25ம் ஆண்டில் பொருளாதாரத்தில் தமிழ்நாடு 9.69 சதவீத உண்மை வளர்ச்சி வீதத்துடன் இந்தியாவிலேயே மிக அதிக வளர்ச்சியை பதிவு செய்துள்ளது. மேலும் இது, கடந்த 10 ஆண்டுகளில் தமிழ்நாடு அடைந்த மிக உயர்ந்த வளர்ச்சி வீதம் ஆகும்.

இதற்கு முன், 2017-18ம் ஆண்டில் அதிக வளர்ச்சி வீதம் 8.59 சதவீதமாக இருந்தது. 2020-21ம் ஆண்டில் கொரோனா பெருந்தொற்று காலத்தில் குறைந்தபட்சமாக 0.07 சதவீதம் என பதிவாகியது. இக்காலகட்டத்தில் பல மாநிலங்களில் வளர்ச்சி இறங்கு முகமாக இருந்தன. ஆனால், தமிழ்நாட்டில் மட்டும் வளர்ச்சி ஏறுமுகமாகவே இருந்தது என குறிப்பிட்டுப் பாராட்டப்பட்டது.